

آنحضرت صلی اللہ علیہ وسلم اور نوجوان

ڈاکٹر محمد حمید اللہ

سیرت نبویؐ کے مطالعے سے معلوم ہوتا ہے کہ ذمہ داری کا کام اکثر نوجوانوں ہی کے پرہد کیا جاتا تھا۔ اس کی متعدد نظائریں تاریخ نے صراحت سے مہیا کی ہیں۔ چنانچہ جب کسی قبیلے نے اسلام قبول کیا تو آنحضرت صلی اللہ علیہ وسلم نے کسی ذہین فطیم نوجوان کو اس کا سردار مقرر کیا۔ اصل میں معیار یہ تھا کہ اسلامی اصول و شریعت سے کون زیادہ واقف ہے؟ نماز پڑھانے کے لیے قرآن کی سورتیں کس کو زیادہ یاد ہیں؟ کون اپنے نئے دین سے زیادہ جوش اور دل چپسی کا اظہار کرتا ہے؟ اور یہ صفتیں عموماً نوجوانوں میں پائی جاتی ہیں۔ عموماً نوجوان مدینہ آکر زیادہ تیزی سے قرآنی سورتیں حفظ کر لیتے تھے۔ دیگر امور، مثلاً مال و دولت، وجہت و تجربہ زیادہ پیش نظر نہیں رہتا تھا۔ ایک صحابی عمرو بن سلمہ الجرمی کا بیان ہے کہ ان کے والد سلمہ الجرمی اور ان کے قبیلے کے کچھ لوگ نبی پاکؐ کے پاس آئے، اسلام قبول کیا اور قرآن کریم کی تعلیم حاصل کی۔ تب انہوں نے کہا: ”یا رسول اللہ! ہمیں نماز کون پڑھائے گا؟“ آپؐ نے فرمایا: ”جس نے سب سے زیادہ قرآن یاد کرنا والا نہیں ملا، چنانچہ میں نے نماز پڑھانی شروع کر دی۔“ (ابوداؤد، نسانی، ترمذی) ایک بہت چھوٹی (ناف سے گھٹنواں تک جانے والی) تہم کے سوامیرے پاس کپڑے بھی کچھ نہ تھے۔ آخر ایک دن قبیلے کی ایک عورت نے ہمارے مجھ سے مخاطب ہو کر کہا: ”آجی اس لڑکے کو کچھ کپڑے بنانا کر دو، خواہ مخواہ ہماری نماز خراب ہوتی ہے۔ اس پر قبیلے والوں نے چندہ جمع کر کے

ڈاکٹر محمد حمید اللہ [۱۹۰۸ء-۲۰۰۲ء] معروف محقق، مصنف اور فرانسیسی میں قرآن کریم کے مترجم اور مفسر

مجھے ایک جوڑا بنادیا، اور مجھے اس سے اُس وقت اتنی خوشی ہوئی کہ بیان سے باہر ہے۔“

باصلاحتیت افراد کی حوصلہ افزائی

مدینہ بہترت کر کے آتے ہی آنحضرت صلی اللہ علیہ وسلم نے اپنے گھر کے سامنے ایک چبوترہ بنادیا، جس پر سائبان بھی تھا، اُسے صرف کہتے تھے۔ ون کو یہ مدرسہ (بلکہ جامعہ) بن جاتا تھا اور رات کو دارالاقامہ اور بورڈنگ۔ یہاں اعلیٰ تعلیم تو خود رسول کریم صلی اللہ علیہ وسلم دیا کرتے تھے، لیکن ابتدائی تعلیم اور لکھنا پڑھنا، سکھانا، یہ کام نوجوان رضا کاروں کے سپرد تھا۔ بہترت کے ڈیڑھ ہی سال بعد بدر کی جنگ پیش آئی اور مکہ کے قیدیوں کا فدیہ آنحضرت صلی اللہ علیہ وسلم نے یہ مقرر فرمایا کہ ہر شخص مدینے کے دس دس مسلمان پیشوں کو پڑھنا سکھائے۔

حضرت زید بن ثابت[ؓ] نے اسی طرح لکھنا سیکھا، اور ان کی ذہانت کا اندازہ اس سے کہیجیے کہ فارسی، چشتی، یونانی اور عبرانی زبانیں بھی اپنے شوق سے مدینے آنے والے مسافروں سے چند روز میں سیکھ لیں۔ اور جب آنحضرت صلی اللہ علیہ وسلم نے انھیں عبرانی سیکھنے کا حکم دیا تو ۱۵ دن میں اس میں مہارت پیدا کر لی، تاکہ یہودیوں سے خط کتابت میں اسلامی مکملہ خارجہ کسی غیر مسلم یہودی کا محتاج نہ رہے۔ حضرت زید بن ثابت[ؓ] کے علاوہ دیگر کاتب بھی اکثر نو عمر تھے۔ حضرت علیؓ، حضرت معاویہؓ، حضرت ابن مسعودؓ وغیرہ سب نوجوان لوگ تھے۔

اس سے بڑھ کر، اہم اور ذمہ داری کے کام بھی کثرت سے نوجوانوں کے سپرد کیے جاتے تھے۔ حضرت اسامہ بن زید کو بارہا فوج کا سپہ سالار مقرر کیا گیا۔ جنگ خیبر میں حضرت علیؓ کی عمر مشکل سے ۲۵ سال کی ہو گی۔ انھیں ایک بہت بڑے معمر کے کا افسر بنایا گیا۔ اس کے بعد کے سالوں میں انھیں گورنر اور قاضی جیسے عہدوں کیے دیے گئے۔

حضرت عمرو بن حزم اور حضرت معاذ بن جبل بھی بہت نو عمر صحابہ تھے۔ انھیں تین کے اہم صوبے کا علی الترتیب گورنر اور انسپکٹر جنرل تعلیم بنایا گیا۔ حضرت معاذ[ؓ] کے متعلق مؤرخ طبری نے لکھا ہے کہ ”ان کا یہ کام تھا کہ گاؤں گاؤں اور ضلع ضلع دورہ کریں اور وہاں تعلیم کی تگرانی اور بندو بست کریں“۔ آنحضرت صلی اللہ علیہ وسلم نے ذاتی صلاحیتیں دیکھ کر مختلف نوجوانوں کو ایک فنی تخصیص کا موقع دیا۔ چنانچہ حضرت زید بن ثابت[ؓ] حساب کے بھی ماہر تھے۔ اس لیے انھیں تقسیم

ترک کے ریاضیاتی فن کا امام قرار دیا۔ کسی کوئین تجوید اور قرأت کا ماہر، کسی کو عام مسائل اور فتنہ کا مستند عالم قرار دیا اور حکم دیا کہ جس کسی کو ان فنون کے متعلق کچھ پوچھنا ہو تو ان ماہرین سے پوچھ لے۔

مشیروں کا تقدیر اور مشاورت

آنحضرت صلی اللہ علیہ وسلم کے مشیرانِ خاص بھی اکثر نوجوان تھے۔ ایک حضرت ابو بکرؓ کو چھوڑ کر، جو آنحضرتؐ کے تقریباً ہم عمر تھے، باقی تمام اکابر صحابہ حضرت عمرؓ، حضرت عثمانؓ، حضرت عبدالرحمن بن عوفؓ، حضرت ابن مسعودؓ، حضرت سعد بن ابی وقاصؓ، حضرت ابن الجراحؓ سب بحیرت کے وقت نو عمر تھے۔ حضرت ابن عمرؓ، حضرت ابن عباسؓ، حضرت زید بن ثابتؓ وغیرہ تو محض پچھے تھے۔

آنحضرت صلی اللہ علیہ وسلم حسب احکام قرآن ہر امر میں مشورہ فرمایا کرتے تھے، جس کا منشا نوجانوں کی تربیت تھا۔ وہ واقعات اور گھیوں سے واقف ہوتے اور آنحضرت صلی اللہ علیہ وسلم کے فیصلے کو آخر میں سنتے اور اس طرح آئینہ اہم کاموں کے لیے تیار ہوتے جاتے۔ حضرت ابو ہریرہؓ کی روایت ہے: ”میں نے رسول اللہ صلی اللہ علیہ وسلم سے بڑھ کر کسی شخص کو اپنے ساتھیوں سے مشورہ کرتے نہ پایا۔ (امام شافعیؓ نے حسن بصریؓ کا قول نقل کیا ہے) اور یہ بھی کہا ہے کہ آنحضرت صلی اللہ علیہ وسلم مشورے سے مستثنی تھے لیکن حضور کا مشایخ تھا کہ اپنے بعد آنے والے حاکموں کے لیے ایک سنت چھوڑ جائیں۔

انتظامِ مملکت اور سیاستِ مدن کے لیے جہاں بہت سے عام ادارے (گورنری، عدالت، تحصیل مال گزاری وغیرہ) قائم ہوئے، وہیں شہروں اور قبیلوں کا اندر ورنی نظام بھی درست کیا گیا۔ ہر گاؤں یا بڑے شہر کے محلے میں ہر دس دس آدمیوں پر ایک ’عریف‘ مقرر ہوا تھا اور جملہ مقامی ’عریفوں‘ کا ایک نقیب ہوتا جو براہ راست عامل (گورنر) کے پاس جواب دہ ہوتا۔ عریف کا کام عموماً نوجانوں کو دیا جاتا اور وہ بڑی مستعدی اور پھر تی سے اپنے فرائض بجالاتے۔ ہوازن کے قیدیوں کی رہائی کے متعلق ہزاروں ہی آدمیوں سے رائے لینی تھی۔ یہ کام عریفوں نے دیکھتے ہی دیکھتے انجام دے دیا۔ اور نتیجہ آ کر آنحضرت صلی اللہ علیہ وسلم کو سنادیا۔

قیادت کی تیاری

حوالہ افزائی کے لیے نوجوانوں کو شباباًشی اور انعام و اکرام کی بھی کمی نہ تھی۔ اور نوجوانوں کی تربیت پر توجہ کرنا ہی وہ راز معلوم ہوتا ہے کہ وہ قوم جس نے ابتداءً آفرینش سے کبھی حکومت کا نام نہ سناتھا، وہ ۲۰۱۵ء میں جب تین براعظموں کی مالک بن جاتی ہے تو ایسے اچھے مدبر اور سپہ سالا را اور منتظم افسر بھی مہیا کرنے کے قابل ہو جاتی ہے جن پر تاریخ انسانیت خفر کرتی ہے۔

آج تہذیب و تمدن کے دعویداروں اور کمالاتِ انسانی کے مالکوں میں سے کون سی گوری سے گوری قوم ہے جو اس اسلامی نظریے کا جواب پیش کر سکتی ہو کہ حضرت عمرؓ کے زمانے میں جب ایک شہر پر قبضہ ہوا اور حسب معمول شہر یوں سے حفاظتی ٹیکس وصول کیا گیا لیکن جلد ہی جنگی ضرورت سے شہر کا تخلیہ کر کے اسلامی فوج کو وہاں سے ہٹ کر آنا پڑا، تو جملہ حفاظتی ٹیکس شہر یوں کو یہ کہہ کر واپس کر دیا گیا کہ اب ہم تمہاری حفاظت کے قابل نہیں ہیں اور ہمیں یہ رقم رکھنے کا کوئی حق نہیں۔

آج مہذب سے مہذب قوموں میں سے کون اس نظریہ کا جواب پیش کر سکتی ہے کہ حضرت عمرؓ کے زمانے میں ایک محصور شہر کے لوگوں نے بعض سابقہ تعلقات کی بنا پر محاصر کنندہ فوج کے ایک غلام سے امن نامہ حاصل کر لیا اور فوج کا سپہ سالار مجبور ہو گیا کہ اس مسلمان کی بات کا پاس کرے جو چاہے کتنا ہی کم حیثیت اور ادنیٰ مرتبے کا غلام ہی کیوں نہ ہو۔

اصل میں اعلیٰ تعلیم اتنی اہمیت نہیں رکھتی جتنی اعلیٰ تعلیم۔ اسلام نے کبھی دکھاوے کی خوش نما مگرنا قابلِ عمل تعلیم نہ دی کہ کوئی ایک طہانچہ لگائے تو دوسرا گال بھی ضرور ہی پیش کر دو۔ کوئی کورٹ چھین لے تو قیص بھی ضرور ہی اُتار کر دے دو۔ اسلام نے اوسط انسانوں کی قابلیت کا لحاظ کر کے قواعد بنائے اور ان کی انتہائی تعلیم ادنیٰ اور اعلیٰ سب سے کرائی۔ ان احکام کا با دشاؤ وقت بھی اتنا ہی پابند ہے جتنا کوئی غلام۔ ایثار اور فرشتہ سیرتِ اعمال کی تعریف تو کی، مگر ویسا کرنا کسی پروا جب نہیں کر دیا۔ یہ اصول اسلامی تعلیم کے ہر جز میں نظر آئے گا۔

جسمانی کھیلوں کی حوصلہ افزائی

مردگانی اور چیختی پیدا کرنے کے لیے جہاں ذہنی تربیت کی ضرورت پڑتی ہے، وہیں جسمانی ریاضت بھی ناگزیر ہوتی ہے۔ اسی لیے یہ سوال دلچسپ ہے کہ عہد نبوی میں اسپورٹ کی

کس حد تک سر پرستی اور حوصلہ افزائی کی جاتی تھی۔

عالم کی آقائی چاہئے والوں کے لیے نشانہ اندازی اور شہ سواری کی جتنی ضرورت ہے وہ ظاہر ہے۔ اس لیے ہمیں کوئی تعجب نہ ہونا چاہیے۔ جب ایک حدیث میں یہ بیان کیا گیا ہو کہ ہر کھلیل کو دبرا ہے سوائے شہ سواری، نشانہ اندازی اور اہل و عیال کو خوش کرنے والی باتوں کے۔ یہ بیان کرنے کی کوئی حاجت نہیں کہ جب تک موڑ، ریل اور ہوا کی چہاز نہ تھے تو شہ سواری سے مراد صرف گھوڑے کی سواری ہوتی تھی۔ اور اسی طرح جب تک توپ اور بندوق اور سرگنیں اور تار پیڈو نہ بنے، نشانہ اندازی سے مراد صرف تیر اندازی ہوتی رہی۔

عرب میں خاص کر چھاڑی میں تیرنے کی ضرورت کم پڑتی ہے۔ اس کے باوجود خود آنحضرت صلی اللہ علیہ وسلم نے کم عمری میں اپنی نیخیال کے کنویں میں تیرنا سیکھا تھا اور اس کی آئندہ اوروں کو ترغیب بھی دیتے رہے۔

کشتی کافن بھی اس ٹھمن میں بیان ہو سکتا ہے۔ آنحضرت صلی اللہ علیہ وسلم کا رکانہ پہلوان کو مسلسل تین بار کشتی میں پہنچنا تاریخ کا ایک مشکور واقعہ ہے۔ مدینہ میں بھی آپؐ اس کی اکثر سر پرستی فرماتے تھے۔ جگہ احمد کے موقع پر چند نو عمر رضا کاروں کو کشتی لڑنے میں ماہر ہونے کے باعث، باوجود کم عمر کے فوج میں بھرتی ہونے کی اجازت دی گئی تھی۔

دوز کے سلسلے میں آدمیوں کی، گھوڑوں، گدھوں اور اونٹوں کی دوز سب سے زیادہ مقبول تھی۔ آنحضرت صلی اللہ علیہ وسلم اس پر خود انعام دیا کرتے تھے۔ تربیت یافتہ اور غیر تربیت یافتہ گھوڑوں کے لیے الگ الگ مسافتیں مقرر تھیں۔ وہ مقام اب تک مدینہ منورہ میں محفوظ ہیں جہاں سے شرط کے گھوڑے وغیرہ روانہ ہوتے تھے، اور وہ مقام بھی جہاں کھڑے ہو کر آنحضرت صلی اللہ علیہ وسلم جیتنے والے کا تعین کرتے تھے۔ اس آخرالذکر مقام پر اب ایک مسجد ہے جو مسجد اسعن (دوز کی مسجد) کے نام سے موسوم ہے۔ دوز میں انعام اول، دوم، سوم، چہارم متعدد افراد کو ملتے تھے۔ کبھی یہ انعام کچھ کھانے کی چیزیں، مثلاً کھجور اور کبھی کوئی چیز جن کی تفصیل سیرت شامی میں ملتی ہے۔ نشانہ اندازی کے انعامات اور اس کی ترغیب و تحریص کا ذکر کثرت سے احادیث میں آیا ہے۔ ابن القیم نے اپنی کتاب الفروضیہ میں ذکر کیا ہے کہ علاوہ اور چیزوں میں مسابقت کے،

عبدِ نبویؐ میں وزنی پھر انٹھانے کے بھی مقابلے ہوا کرتے تھے اور رسول اکرم صلی اللہ علیہ وسلم اسے روا رکھتے تھے۔ نیزہ بازی (ورگلہ) کے علاوہ عبدِ نبویؐ میں کچھ اور گرک کھلیوں کا بھی نعمروں میں رواج نظر آتا تھا۔

بچوں کے ساتھ عورتوں کا بھی اس سلسلے میں ذکر کیا جاسکتا ہے۔ بی بی عائشہؓ کے ساتھ خود آنحضرت صلی اللہ علیہ وسلم کا دو مرتبہ دوڑ میں مقابلہ کرنا مشہور واقعہ ہے۔ جنگ ہاے بدو واحد وغیرہ میں زنانہ رضا کار زنجیوں کی مرہم بیٹی، پانی پلانے، تیر پھن کر اپنے ساتھیوں کو دینے، بلکہ خود تواریخ پیچ کر لڑنے کا کام انجام دیتی رہی ہیں۔ بی بی عائشہؓ، بی بی صفیyahؓ غیرہ خاندانِ نبویؐ کی افراد بھی ان میں برابر کا حصہ لیتی رہی ہیں۔ بعد کے زمانے میں حضرت خالد بن ولید کی لڑکیوں کی شہ سواری مشہور ہے اور فتویں مدافعت عورتوں کو بھی سکھائے جاتے رہے ہیں۔

نظامِ تعلیم و تربیت

یہ تو آپؐ کے عمل کا سرسری تذکرہ تھا۔ آخر میں آپؐ کی تعلیم پر بھی کچھ نظر ڈالنی ضروری ہے۔ ایمان لانے کے بعد کسی شخص کو نماز، روزہ، حج اور زکوٰۃ کا پابند کیا جاتا ہے۔ نماز میں صفائی، اجتماعی ہم کاری، فوج کا گھروں اور بارکوں سے اذان کی آواز پر اجتماع گاہ میں پہنچ جانا، اثناء نماز میں امام مرض یا حدث غیرہ کی وجہ سے نماز سے الگ ہو جائے تو فوراً سیمیر مقتدی کا اس کی جگہ لے کر بقیہ نماز کی تیکمیل کرانا، نمازِ خوف کا انتظام، پیغ و قتہ محلہ داری، ہر ہفتہ شہرداری اور ہرسال دو مرتبہ شہر و مضائقات کے عام اجتماع، رکوع و بجود کے ذریعے سے جسم میں پچ اور قوت پیدا کرنا۔ غرض روحانی کے ساتھ بیسیوں عسکری مصالح نظر آتے ہیں۔

فوجوں کو کھانے پینے کی چیزیں ہر وقت کہاں مل سکتی ہیں؟ روزے اور تراویح کے ذریعے سے ہر موسم میں دن بھر اور رات کے خاصے حصے میں بھوکے پیاسے کام کو جاری رکھنے کی جو تربیت ملتی ہے، اس کے نتائج کا اعتراف گھروالوں سے نہیں ہر یافوں سے پوچھیے۔

فوج کو کوچ اور پڑاؤ کی جتنی ضرورت ہوتی ہے، اس کے لیے حج اور میدان عرفات سے بہتر کیا مقام مل سکتے ہیں۔ تمام دنیا سے لوگ آئیں اور اس بے آب و گیاہ مقام پر کوچ اور یکمپ کی تربیت حاصل کریں۔ دن کو آئیں، مغرب تک ٹھیریں، آگے جا کر رات گزاریں، علی لصح پھر آگے

بڑھیں۔ راستے میں کوئی بازار نہیں، کوئی ہوٹل اور کوئی مکان نہیں۔ ہر چیز خیمہ، تو شہ سب ساتھ لینا پڑتا ہے اور عالم گیر اخوت و تنظیم کا مکمل مظاہرہ ہوتا ہے۔ ہم خیالی سے بہتر اتحاد کا کوئی ذریعہ نہیں۔ زبان، رنگ، ملک اور اسی طرح کے ذرائع اتحاد کچھ اتنے سطحی ہیں کہ اولاد آدم و حواء کو ان خود ساختہ تفریحات کے ذریعے سے اپنی یک جہتی کو نقصان پہنچانا چتنا مضر اور خوزیر یہ ثابت ہوا ہے، تاریخ اس کے واقعات سے بھری ہوئی ہے۔

معاشیات کو سیاسی رفتار و حالات میں جتنا داخل ہے، اس سے اب کسی کو انکا نہیں۔ سرمایہ داری اور سودخواری کی انسانیت سوز بے رحمی اور باشوشی کردم و کمیونزم کی لعنت اور بر بادیاں۔ ان دونوں انتہا پسندیوں کا علاج اسلام نے زکوٰۃ و متعلقات کے ذریعے سے تجویز کیا۔ اس میں اخلاقی عناصر بھی ہیں، فطرت انسانی کا بھی لحاظ ہے، انفرادی ملکیت کو مکمل طور سے باقی رکھ کر اجتماعی ضروریات کی تکمیل کا پورا انتظام کیا گیا ہے۔ یہاں اس کی تفصیل ممکن نہیں۔ صرف اس امر کی جانب اشارہ کرنا مقصود ہے کہ خانگی انتظامات ہوں کہ حکومتی، سب کے لیے روپے کی ضرورت ہے۔ اور کوئی سخت اور ناقابل برداشت بارڈائلے بغیر ضرورت سے زیادہ رقم والوں سے ان کی بچت کا ایک خفیف جزاں غرض کے لیے حاصل کر لیا جاتا ہے، اور محتاجوں اور ضرورت مندوں کے کام کے لیے اس کو معین کیا جاتا ہے۔

جب نماز، روزہ، حج اور زکوٰۃ کے ارکان چھار گانہ کی پوری تعییل ہوتی ہے تو پھر نوجوانوں کے لیے ممکن ہوتا ہے کہ اپنے فرضی کفایہ، یعنی جہاد کو انجام دے سکیں، جس کا مقصد دنیا میں رب العالمین کی حکومت قائم کرنا اور روزِ اول میں اپنے سر لی ہوئی امانتِ الہی کی تکمیل کرنا ہے۔
